

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀನ್ಯಾಸತಿಲಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನ್ಯಾಸತಿಲಕಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಗುರುಭ್ಯಸ್ತದ್ಗುರುಭ್ಯಶ್ಚ ನಮೋವಾಕಮಧೀಮಹೇ |

ವೃಣೇಮಹೇ ಚ ತತ್ರಾದ್ಯೌ ದಂಪತೀ ಜಗತಾಂ ಪತೀ || ೧ ||

ಪ್ರಾಯಃ ಪ್ರಪದನೇ ಪುಂಸಾಂ ಪೌನಃಪುನ್ಯಂ ನಿವಾರರ್ಯ |

ಹಸ್ತಃ ಶ್ರೀರಂಗ ಭರ್ತುಮಾರ್ ಆವ್ಯಾದಭಯ ಮುದ್ರಿತಃ || ೨ ||

ಅನಾದೇನಿಃಸೀಮ್ನೋ ದುರಿತ ಜಲಧೇರ್ಯನ್ನಿರುಪಮಂ

ವಿದುಃ ಪ್ರಾಯಶ್ಚಿತ್ತಂ ಯದು ರಘು ಧಾರೀಣಾಶಯ ವಿದಃ |

ತದಾರಂಭೇ ತಸ್ಯಾ ಗಿರಮವದಧಾನೇನ ಮನಸಾ

ಪ್ರಪದ್ಯೇ ತಾಮೇಕಾಂ ಶ್ರಿಯಮಖಿಲ ನಾಥಸ್ಯ ಮಹಿಷೀಂ || ೩ ||

ಮಹೇಂದ್ರಾಗ್ನಾ ವಿಷ್ಣು ಪ್ರಭೃತಿಷು ಮಹತ್ತ್ವ ಪ್ರಭೃತಿವತ್

ಪ್ರಪತ್ತವ್ಯೇ ತತ್ತ್ವೇ ಪರಿಣಮಿತ ವೈಶಿಷ್ಟ್ಯ ವಿಭವಾಂ |

ಅಧೃಷ್ಯತ್ವಂ ಧೂತ್ವಾ ಕಮಿತುರಭಿಗಮ್ಯತ್ವ ಜನನೀಂ

ಶ್ರಿಯಂ ಶೀತಾಪಾಂಗಾಮಹಮಶರಣೋ ಯಾಮಿ ಶರಣಂ || ೪ ||

ಸ್ವತಃ ಸಿದ್ಧಃ ಶ್ರೀಮಾನಮಿತ ಗುಣ ಭೂಮಾ ಕರುಣಯಾ

ವಿಧಾಯ ಬ್ರಹ್ಮಾದೀನ್ ವಿತರತಿ ನಿಜಾದೇಶಮಪಿ ಯಃ |

ಪ್ರಪತ್ತ್ಯಾ ಸಾಕ್ಷಾದ್ ವಾ ಭಜನ ಶಿರಸಾ ವಾಽಪಿ ಸುಲಭಂ

ಮುಮುಕ್ಷುದೇವೇಶಂ ತಮಹಮಧಿಗಚ್ಛಾಮಿ ಶರಣಂ || ೫ ||

ಬೃಂದಾನಿ ಯಃ ಸ್ವ ವಶರ್ಯ ವ್ರಜ ಸುಂದರೀಣಾಂ

ಬೃಂದಾ ವನಾಂತರ ಭವಾಂ ಸುಲಭೋ ಬಭೂವ |

ಶ್ರೀಮಾನಶೇಷ ಜನ ಸಂಗ್ರಹಣಾಯ ಶೇತೇ

ರಂಗೇ ಭುಜಂಗ ಶಯನೇ ಸ ಮಹಾ ಭುಜಂಗಃ || ೬ ||

ರಂಗಾಸ್ತೀರ್ಣ ಭುಜಂಗ ಪುಂಗವ ವಪುಃ ಪರ್ಯಂಕವರ್ಯಂ ಗತೌ
 ಸರ್ಗ ಸ್ಥಿತ್ಯವಸಾನ ಕೇಳಿ ರಸಿಕೌ ತೌ ದಂಪತೀ ನಃ ಪತೀ |
 ನಾಭೀ ಪಂಕಜ ಶಾಯಿನಃ ಶ್ರುತಿ ಸುಖೈರನ್ಯೋನ್ಯ ಬದ್ಧ ಸ್ಮಿತೌ
 ಡಿಂಭಸ್ಯಾಂಬುಜ ಸಂಭವಸ್ಯ ವಚನೈರೋಂತತ್ಸದಿತ್ಯಾದಿಭಿಃ || ೭ ||

ಘನ ಕರುಣಾ ರಸೌಘ ಭರಿತಾಂ ಪರಿತಾಪ ಹರಾಂ
 ನಯನ ಮಹಶ್ಚಟಾಂ ಮಯಿ ತರಂಗಯ ರಂಗಪತೇ |
 ದುರಿತ ಹತಾಶನ ಸ್ಫುರಿತ ದುರ್ದಮ ದುಃಖ ಮಷೀ-
 ಮಲಿನಿತ ವಿಶ್ವ ಸೌಧ ದುರಪಹ್ನವ ವರ್ಣ ಸುಧಾಂ || ೮ ||

ದುರ್ಮೋಚೋದ್ಭಟ ಕರ್ಮ ಕೋಟಿ ನಿಬಿಡೋಽಪ್ಯಾದೇಶ ವಶ್ಯಃ ಕೃತಃ
 ಬಾಹ್ಯೈರ್ನೈವ ವಿಮೋಹಿತೋಽಸ್ಮಿ ಕುದೃಶಾಂ ಪಕ್ಷ್ಮೈರ್ನ ವಿಕ್ಷೋಭಿತಃ |
 ಯೋ ಮಾಹಾನಸಿಕೋ ಮಹಾರ್ ಯತಿಪತೇರ್ನೀತಶ್ಚ ತತ್ಪೌತ್ರರ್ಜಾಃ
 ಆಚಾರ್ಯಾನಿತಿ ರಂಗಧುರ್ಯ ಮಯಿ ತೇ ಸ್ವಲ್ಪಾವಶಿಷ್ಟೋ ಭರಃ || ೯ ||

ಆರ್ತೇಷ್ವಾಶುಫಲಾ ತದನ್ಯ ವಿಷಯೇಽಪ್ಯುಚ್ಛಿನ್ನ ದೇಹಾಂತರಾ
 ವಹ್ಯಾದೇರನಪೇಕ್ಷಣಾತ್ ತನುಭೃತಾಂ ಸತ್ಯಾದಿವದ್ ವ್ಯಾಪಿನೀ |
 ಶ್ರೀರಂಗೇಶ್ವರ ಯಾವದಾತ್ಮ ನಿಯತ ತ್ವತ್ಪಾರತಂತ್ಯೋಚಿತಾ
 ತ್ವಯೈವ ತ್ವದುಪಾಯ ಧೀರಪಿಹಿತ ಸ್ವೋಪಾಯ ಭಾವಾಽಸ್ತು ಮೇ || ೧೦ ||

ತ್ವಯ್ಯಾಚಾರ್ಯೈರ್ವಿನಿಹಿತ ಭರಾಸ್ತಾವಕಾ ರಂಗನಾಥ
 ತ್ವತ್ಕೈಂಕರ್ಯ ಪ್ರವಣ ಮನಸಸ್ತ್ವ ದ್ಗುಣಾಸ್ವಾದ ಮತ್ತಾಃ |
 ತ್ವಯೈಕಸ್ಮಿನ್ನಪಿ ವಿಜಹತೋ ಮುಕ್ತವತ್ ಸಾಧನತ್ವಂ
 ತ್ವಚ್ಛೇಷತ್ವ ಸ್ವರಸ ರಸಿಕಾಃ ಸೂರಯೋ ಮೇ ಸ್ವದಂತಾಂ || ೧೧ ||

ಕಲ್ಪ ಸ್ತೋಮೇಽಪ್ಯಪಾಸ್ತ ತ್ವದಿತರ ಗತಯೋಽಶಕ್ತಿ ಧೀ ಭಕ್ತಿ ಭೂಮ್ನಾ
 ರಂಗೇಶ ಪ್ರಾತಿಕೂಲ್ಯ ಕ್ಷರಣ ಪರಿಣಮನ್ನಿವಿಘಾತಾನುಕೂಲ್ಯಾಃ |

ತ್ರಾತಾರಂ ತ್ವಾಮಭೇದ್ಯಾಚ್ಛರಣ ವರಣತೋ ನಾಥ ನಿರ್ವಿಘ್ನಯಂತಃ
ತ್ವನ್ನಿಕ್ಷಿಪ್ತಾತ್ಮ ರಕ್ಷಾಂ ಪ್ರತಿ ರಭಸ ಜುಷಃ ಸ್ವ ಪ್ರವೃತ್ತಿಂ ತ್ಯಜಂತಿ || ೧೨ ||

ತ್ಯಕ್ತೋಪಾಯ ವ್ಯಪಾಯಾಂಸ್ತದುಭಯ ಕರಣೇ ಸತ್ರಪಾರ್ ಸಾನುತಾಪಾರ್
ಭೂಯೋಽಪಿ ತ್ವತ್ಪ್ರಪತ್ಯಾ ಪ್ರಶಮಿತ ಕಲುಷಾರ್ ಹಂತ ಸರ್ವಂಸಹಸ್ತ್ಯಂ |
ರಂಗೀ ನ್ಯಾಸಾಂತರಂಗಾಖಿಲ ಜನ ಹಿತತಾ ಗೋಚರ ತ್ವನ್ನಿದೇಶ-
ಪ್ರೀತಿ ಪ್ರಾಪ್ತ ಸ್ವವರ್ಣಾಶ್ರಮ ಶುಭ ಚರಿತಾರ್ ಪಾಸಿ ಧನ್ಯಾರ್
ಅನನ್ಯಾರ್ || ೧೩ ||

ಶೋಕಾಸ್ಪದಾಂಶ ಮಥನಃ ಶ್ರಯತಾಂ ಭವಾಬ್ಧೌ
ರಾಗಾಸ್ಪದಾಂಶ ಸಹಜಂ ನ ರುಣತ್ಸಿ ದುಃಖಂ |
ನೋ ಚೇದಮೀ ಜಗತಿ ರಂಗಧುರೀಣ ಭೂಯಃ
ಕ್ಷೋದಿಷ್ಯ ಭೋಗ ರಸಿಕಾಸ್ತವ ನ ಸ್ಮರೇಯುಃ || ೧೪ ||

ಹೇತುವೈಧೇ ವಿಮರ್ಶೇ ಭಜನವದಿತರತ್ ಕಿಂ ತ್ವನುಷ್ಠಾನ ಕಾಲೇ
ವೇದ್ಯ ತ್ವದ್ರೂಪ ಭೇದೋ ವಿವಿಧ ಇಹ ಸ ತೂಪಾಯತಾನ್ಯಾನಪೇಕ್ಷಾ |
ರಂಗೀ ಪ್ರಾರಬ್ಧ ಭಂಗಾತ್ ಫಲಮಧಿಕಮನಾವೃತ್ತಿರುಕ್ತೇಷ್ಟಿವತ್ ಸ್ಯಾತ್
ನಾನಾ ಶಬ್ದಾದಿ ಭೇದಾತ್ ಪ್ರಪದನ ಭಜನೇ ಸೂಚಿತೇ ಸೂತ್ರ
ಕಾರೈಃ || ೧೫ ||

ಭಕ್ತೌ ರಂಗಪತೇ ಯಥಾ ಖಿಲು ಪಶುಚ್ಛಾಘಾದಿವತ್ ವೇದನ-
ಧ್ಯಾನೋಪಾಸನ ದರ್ಶನಾದಿ ವಚಸಾಮಿಚ್ಛಂತ್ಯಭಿನ್ನಾರ್ಥತಾಂ |
ವ್ಯಕ್ತ್ಯೈಕ್ಯಾಚ್ಛರಣಾಗತಿ ಪ್ರಪದನ ತ್ಯಾಗಾತ್ಮ ನಿಕ್ಷೇಪಣ-
ನ್ಯಾಸಾದ್ಯೇಷು ತಥೈವ ತಂತ್ರ ನಿಪುಣೈಃ ಪರ್ಯಾಯತಾ ಸ್ಮರ್ಯತೇ || ೧೬ ||

ವಿಶ್ವಾಸಾಯಾಸ ಭೂವೋನ್ಯಸನ ಭಜನಯೋಗೌರವೇ ಕೋ ವಿಶೇಷಃ
ತತ್ಸದ್ಭಾವೇಽಪಿ ಧರ್ಮಾಂತರ ಇವ ಘಟತೇ ಕರ್ತೃಭೇದಾದ್ ವಿಕಲ್ಪಃ |
ತದ್ಭೇದೋ ರಂಗಶಾಯಿನ್ನನಿತರ ಗತಿತಾದ್ಯುತ್ಥ ಶೋಕಾತಿರೇಕಾತ್
ಸದ್ವಿದ್ಯಾದೌ ವಿಕಲ್ಪಸ್ವ ಭಿಮತಿ ಭಿದಯಾ ತೇನ ತತ್ರೈಕರಾಶ್ಯಂ || ೧೭ ||

ಧ್ರುವಮಧಿಕೃತಿ ಭೇದಾತ್ ಕರ್ಮವತ್ ರಂಗಶಾರ್ಯ
 ಫಲತಿ ಫಲಮನೇಕಂ ತ್ವತ್ವದೇ ಭಕ್ತಿರೇಕಾ |
 ಶರಣ ವರಣ ವಾಣೀ ಸರ್ವ ಹೇತುಸ್ತಥಾಽಸೌ
 ಕೃಪಣ ಭಜನ ನಿಷ್ಠಾ ಬುದ್ಧಿ ದೌರ್ಬಲ್ಯ ಕಾಷ್ಠಾ || ೧೮ ||

ಕರ್ತವ್ಯಂ ಸಕೃದೇವ ಹಂತ ಕಲುಷಂ ಸರ್ವಂ ತತೋ ನಶ್ಯತಿ
 ಬ್ರಹ್ಮೇಶಾದಿ ಸುದುರ್ಲಭಂ ಪದಮಪಿ ಪ್ರಾಪ್ಯಂ ಮಯಾ ದ್ರಾಗಿತಿ |
 ವಿಶ್ವಾಸ ಪ್ರತಿಬಂಧಿಚಿಂತನಮಿದಂ ಪರ್ಯಸ್ಯತಿ ನ್ಯಸ್ಯತಾಂ
 ರಂಗಾಧೀಶ ರಮಾಪತಿತ್ವ ಸುಭಗಂ ನಾರಾಯಣತ್ವಂ ತವ || ೧೯ ||

ಧೀ ಕರ್ಮ ಭಕ್ತಿ ರಹಿತಸ್ಯ ಕದಾಽಪ್ಯಶಕ್ತ್ಯಾ
 ರಂಗೇಶ ಭಾವ ಕಲುಷ ಪ್ರಣತಿ ದ್ವಯೋಕ್ತೇಃ |
 ಮನ್ಯೇ ಬಲಂ ಪ್ರಬಲ ದುಷ್ಕೃತ ಶಾಲಿನೋ ಮೇ
 ತ್ವನ್ಮೂಲ ದೇಶಿಕ ಕಟಾಕ್ಷ ನಿಪಾತಮಾದ್ಯಂ || ೨೦ ||

ಅಂಧೋಽನಂಧ ಗ್ರಹಣ ವಶಗೋ ಯಾತಿ ರಂಗೇಶ ಯದ್ವತ್
 ಪಂಗುರ್ನೌಕಾ ಕುಹರ ನಿಹಿತೋ ನೀಯತೇ ನಾವಿಕೇನ |
 ಭುಂಕ್ತೇ ಭೋಗಾನವಿದಿತ ನೃಪಃ ಸೇವಕಸ್ಯಾರ್ಭಕಾದಿಃ
 ತ್ವತ್ಸಂಪ್ರಾಪ್ತೌ ಪ್ರಭವತಿ ತಥಾ ದೇಶಿಕೋ ಮೇ ದಯಾಳುಃ || ೨೧ ||

ಉಕ್ತ್ಯಾ ಧನಂಜಯ ವಿಭೀಷಣ ಲಕ್ಷ್ಮಯಾ ತೇ
 ಪ್ರತ್ಯಾಯ್ಯ ಲಕ್ಷ್ಮಣ ಮುನೇರ್ಭವತಾ ವಿತಿರ್ಣಂ |
 ಶ್ರುತ್ವಾ ವರಂ ತದನುಬಂಧ ಮದಾವಲಿಪ್ತೇ
 ನಿತ್ಯಂ ಪ್ರಸೀದ ಭಗವತ್ ಮಯಿ ರಂಗನಾಥ || ೨೨ ||

ಸಕೃದಪಿ ವಿನತಾನಾಂ ಸರ್ವದೇ ಸರ್ವದೇಹಿನಿ
 ಉಪನಿಷದಭಿಧೇಯೇ ಭಾಗಧೇಯೇ ವಿಧೇಯೇ |
 ವಿರಮತಿ ನ ಕದಾಚಿನ್ಮೋಹತೋ ಹಾ ಹತೋಽಹಂ
 ವಿಷಮ ವಿಷಯ ಚಿಂತಾ ಮೇದುರಾ ಮೇ ದುರಾಶಾ || ೨೩ ||

ಯಾವಜ್ಜೀವಂ ಜಗತಿ ನಿಯತಂ ದೇಹ ಯಾತ್ರಾ ಭವಿತ್ರೀ
 ತ್ಯಕ್ತಾಃ ಸರ್ವೇ ತ್ರಿಚತುರ ದಿನ ಗ್ಲಾನ ಭೋಗಾ ನಭೋಗಾಃ |
 ದತ್ತೇ ರಂಗೀ ನಿಜಮಪಿ ಪದಂ ದೇಶಿಕಾದೇಶ ಕಾಂಕ್ಷೀ
 ಕಿಂ ತೇ ಚಿಂತೇ ಪರಮಭಿಮತಂ ಬಿದ್ಯಸೇ ಯತ್ ಪುನಸ್ತ್ವಂ || ೨೪ ||

ಅಪಿ ಮುಹುರಪರಾಧೈರಪ್ರಕಂಪ್ಯಾನುಕಂಪೇ
 ವಹತಿ ಮಹತಿ ಯೋಗ ಕ್ಷೇಮ ಬೃಂದಂ ಮುಕುಂದೇ |
 ಮದ ಕಲುಷ ಮನೀಷಾ ವಜ್ರ ಲೇಪಾವಲೇಪಾಃ
 ಅನುಗುಣಯಿತುಮೀಹೇ ನ ಪ್ರಭೂನಪ್ರಭೂತಾಃ || ೨೫ ||

ಮಾತರ್ಭಾರತಿ ಮುಂಚ ಮಾನುಷ ಚಟೂಃ ಹೇ ದೇಹ ಲಬ್ಧೈರಲಂ
 ಲುಬ್ಧ ದ್ವಾರ ದುರಾಸಿಕಾ ಪರಿಭವೈಸ್ತೋಷಂ ಜುಷೇಥಾ ಮನಃ |
 ವಾಚಃ ಸೀಮನಿ ರಂಗ ಧಾಮನಿ ಮಹಾನಂದೋನ್ನಮದ್ಭೂಮನಿ
 ಸ್ವಾಮಿನ್ಯಾತ್ಮನಿ ವೇಂಕಟೇಶ್ವರ ಕವೇಃ ಸ್ವೇನಾರ್ಪಿತೋಽಯಂ ಭರಃ || ೨೬ ||

ದಾಸ್ಯಂ ಲಾಸ್ಯವತಾಽನುಮತ್ಯ ಮನಸಾ ರಂಗೇಶ್ವರ ತ್ವತ್ಪದೇ
 ನಿತ್ಯಂ ಕಿಂ ಕರವಾಣ್ಯಹಂ ನ ತು ಪುನಃ ಕುರ್ಯಾಂ ಕದರ್ಯಾಶ್ರಯಾಂ |
 ಮೀಲಚ್ಚಕ್ಷುಷಿ ವೇಲ್ಲಿತ ಭ್ರೂಣಿ ಮುಹುರ್ದತ್ತಾವಮಾನಾಕ್ಷರೇ
 ಭೀಮೇ ಕಸ್ಯಚಿದಾಧ್ಯಕಸ್ಯ ವದನೇ ಭಿಕ್ಷಾವಿಲಕ್ಷಾಂ ದೃಶಂ || ೨೭ ||

ತ್ವಯ್ಯೇಕಾಂಜಲಿ ಕಿಂಕರೇ ತನುಭೃತಾಂ ನಿರ್ವ್ಯಾಜ ಸರ್ವಂಸಹೇ
 ಕಲ್ಯಾಣಾತ್ಮನಿ ರಂಗನಾಥ ಕಮಲಾ ಕಾಂತೇ ಮುಕುಂದೇ ಸ್ಥಿತೇ |
 ಸ್ವಾಮಿನ್ ಪಾಹಿ ದಯಸ್ವ ದೇವ ಕುಶರ್ಲಿಃ ಜೀವ ಪ್ರಭೋ ಭಾವಯೇತಿ
 ಆಲಾಪಾನವಲೇಪಿಷು ಪ್ರಲಪಿತುಂ ಜಿಹ್ರೇತಿ ಜಿಹ್ವಾ ಮಮ || ೨೮ ||

ತ್ವಯಿ ಸತಿ ರಂಗಧುರ್ಯ ಶರಣಾಗತ ಕಾಮದುಘೇ
 ನಿರುಪಧಿಕ ಪ್ರವಾಹ ಕರುಣಾ ಪರಿಣಾಹವತಿ |
 ಪರಿಮಿತ ದೇಶ ಕಾಲ ಫಲದಾರ್ ಫಲದಾಕೃತಿಕಾರ್
 ಕಥಮಧಿಕುರ್ಮಹೇ ವಿಧಿ ಶಿವ ಪ್ರಮುಖಾನಮುರ್ಕಾಃ || ೨೯ ||

ಓಮಿತ್ಯಭ್ಯುಪಗಮ್ಯ ರಂಗನೃಪತೇಽನನ್ಯೋಚಿತಾಂ ಶೇಷತಾಂ
ಸ್ವಾತಂತ್ರ್ಯಾದಿಮಯೀಮಪೋಹ್ಯ ಮಹತೀಮಾದ್ಯಾಮವಿದ್ಯಾಸ್ಥಿತಿಂ |
ನಿತ್ಯಾಸಂಖ್ಯೆ ವಿಸೀಮ ಭೂತಿ ಗುಣಯೋರ್ಯಾಯಾಮನಾಯಾಸತಃ
ಸೇವಾ ಸಂಪದಮಿಂದಿರೇಶ ಯುವಯೋರೈಕಾಂತಿಕಾತ್ಯಂತಿಕೀಂ || ೩೦ ||

ಆಚಾರ್ಯಾತ್ ರಂಗಧುರ್ಯ ದ್ವಯ ಸಮಧಿಗಮೇ ಲಬ್ಧಸತ್ತಂ ತದಾತ್ವೇ
ವಿಶ್ಲಿಷ್ಟಾಶ್ಲಿಷ್ಟ ಪೂರ್ವೋತ್ತರ ದುರಿತ ಭರಂ ಯಾಪಿತಾರಬ್ಧ ದೇಹಂ |
ನೀತಂ ತ್ವತ್ಕೃಷ್ಣ ಯಾ ವಾ ನಿರವಧಿಕ ದಯೋದ್ಭೂತ ಬೋಧಾದಿರೂಪಂ
ತ್ವದ್ಭೋಗೈಕ ಸ್ವಭೋಗಂ ದಯಿತಮನುಚರಂ ತ್ವತ್ಕೃತೇ ಮಾಂ
ಕುರುಷ್ವ || ೩೧ ||

ವಿಧಾನಂ ರಂಗೇಶಾದಧಿಗತವತೋ ವೇಂಕಟ ಕವೇಃ
ಸ್ಫುರದ್ವರ್ಣಂ ವಕ್ತ್ರೇ ಪರಿಕಲಯತಾಂ ನ್ಯಾಸ ತಿಲಕಂ |
ಇಹಾಮುತ್ರಾಪ್ಯೇಷ ಪ್ರಣತ ಜನ ಚಿಂತಾಮಣಿ ಗಿರಿಃ
ಸ್ವ ಪರ್ಯಂಕೇ ಸೇವಾಂ ದಿಶತಿ ಫಣಿ ಪರ್ಯಂಕ ರಸಿಕಃ || ೩೨ ||

|| ಇತಿ ಶ್ರೀನ್ಯಾಸತಿಲಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||